

SHABA

Shaba tittajjar go l-ikhal fuqani.
 sabiha bhalek m'hemmx,
 lil qalbi, kelwa, thajjar
 halli ttir, halli ttir.

Tigri minn art ghal ohra, fuq il-bhura,
 tara sabih u tajjeb:
 u hekk titghallem, tissebbaħ, w issir twajba.
 Tara l-baħar jitqalleb u jidbaħrad
 f'zoghzitu qatt mitfija,
 mimli b'elf hajja ġdida,
 dejjem inaddaf, jagħmel qalb lill-art;
 iż-żara jmewweġ fuq għoljiet, fuq wileġ;
 is-siġar b'xuxa kbira,
 li kienet ward, w issa dlonk tbiddlet f'weraq.
 mnejn titla l-bilbla biex go fik tistaħba,
 nikta ta' ferħ bil-ġisem,
 u tghanni għanja zghira,
 għax qalbha ma tiffalix għal hena hekk kbira.
 Tgħaddi minn fuq il-bliet:
 u tisma' l-karba ta' bnedmin ghajjena,
 ta' bnedmin hemm maħqura,
 li tghaddi minn go fik u titla' għand Alla;
 tisma' l-ghajjat ta' nies
 mitfugħa fit-taqbida
 iħammru l-art bid-demm— u tidħaq bihom.
 Minn go fik iġħaddu l-angli tal-ħallieq,
 iġħannu għana tas-sema,
 b'libsa bajda li tidli aktar mix-xemx,
 b'rashom bil-ward imdawra,
 inizzlu ferħ lit-tajba,
 għalkemm fid-dinja ma jarawx klief dieq.
 Tgħallimt, tgħallimt, ja shaba;
 w'issa waqaft għal ftit sis-sema tagħna;
 tqassamt f'għoljet, fir-rdajjem,
 f'wileġ u f'għelieqi,
 fi swar mnejn toħroġ il-berqa dandaqija;
 bi lwien issebbaħt kollok,
 bi lwien li jisbqu l-ward,
 isbaħ minn dawk li turi l-art rebbiegħa;
 niżzilt ukoll xi trembi
 biex aktar turi saħtek,
 u frixt qawsalla buina
 li tghaqqad l-art mas-sema,
 u tghid lil-bniedem ill'hemm l-hena fi-għoli;

raxxaxt ukoll xi qatra
 ħa tqawwi l-qalb tax-xitla,
 w'ir-ruħ taħsel mid-dnub.

Shaba li mdendla ġo l-ikħal fuqani,
 nahlef li bhalek m'hemmx!
 Q'ed nahsbek xi poeta,
 ġħax bhalek hu biss ġħaref,
 jaf jara ġmiel u tjeiba,
 w'imbagħħad jifrixhom, jagħmel ħaġa waħda,
 xħin l-ġħanja jħoll ħa tisma l-art u s-sema!

Shaba tiġġerra ġo l-beraħ fuqani,
 sabiħa bhalek m'hemmx,
 inti lil qalbi thajjar,
 ħalli ttir, ħalli ttir—
 il-fuq, il-fuq mid-dinja,
 mill-ġħaġħa, mit-taqdir,
 u hemm fuq ġo fik ninħeba,
 u hemm fuq flimkien insiefru,
 naraw sabiħ u tajjeb
 fis-safra ta' bla tmiem!